

Şahu jahanym sende

Category: Goşgular, Kitapcy, Sözler
написано kitapcy | 22 января, 2025
Şahu jahanym sende Aşyr Salyh ogly

Merw-çakmak daşy, manysy adyň
Ylym ojagynda tutaşdy oduň
Ýyldyza ýol ýasar täze binýadyň
Köşk gurdyňlar Şahu jahanym sende.

Kimler saňa gelip ylmyn ösdürip
Kimse zulum eýläp ömrün kesdirip
Kimler adalatly häkimlik sürüp
Yz goýdylar Şahu jahanym sende.

Gözýaşlaryň gizläp, içden heň çalyp
Ýow gününde tebil kakyp çaň çalyp
Dutaryň taryna geçmişin salyp
Saz goýdylar Şahu jahanym sende.

Kimler iman bilen tutdy dinini
Bilini bek guşap çaldy synyny
Watan diýip terk etdi gylyç gynyny
Baş goýdylar Şahu jahanym sende.

Ylym ýükün çekip eginden egne
Synalaň daglydyr bogundan bogna
Aryflar meňzedip dünýäň ýüzügne
Gaş goýdylar Şahu jahanym sende.

* * *

Hakyň didaryň gören,
Suwa meňzeş ejejan.
Köllerde mekan tutan,
Guwa meňzeş, Ejejan!

Ýüzüň ýygırt, gasyny,

Seň ömrüň tagmasymy.
Balam diýen sözleriň,
Ynjyk kalbyň sesimi!?

Bir meni däl, hüwdüläp,
Ukladýaň nijeleri.
Ýüň egrip, jorap örüp,
Geçirýaň gijeleri.

Saýgylap ýüň saýyşyň,
Emgegmi kowýan ýaly.
Soň, darap sümekleýşiň,
Bedenim ýuwýan ýaly.

Uzak ýola gidäýsem,
Çörek paýlar sadaka.
Ýolda galan gözleriňe,
Bolaýyn men sadaga.

Käte ýatlap bir zady,
Alyslara bakyp dur.
Gyňajynyň ujuna,
Göz ýaşyny döküp dur.

Çekindim soramaga,
Nä aglaýaň Ejejan,
Gizläp ýürek hasratyn,
Aglaýardy sojaman.

Köräp dur, oň kalbynda,
Nägehan uruş ody.
«Uruş»sözünde galdy,
Nijeleriň perýady.

* * *

Iman, ygrar, hem pespäl,
Sabyr kanagat, hoş hal.
Çyn dostluk hem ýagşy ýar,

Mynasyp Äri küýsär.

Sähralar, ymgyr çöller.
Derýadyr deňiz köller.
Aý-gün, asman, ýıldyzlar,
Abadan ili küýsär.

Ýazgyda çöker dertler,
Sabyrda çeker mertler.
Çarpaýa galan atlar,
Maksatly ýoly küýsär.

Hak zikrin çeker diller,
Ykbala kaýyl gullar.
Inçelen yslam ýollar.
Ybadatkäri küýsär. Goşgular